


Ikwukwo akuko nso maka umu ntakiri
a na-egosi

Ezigbo onye Sameria



Ode akwukwo: Edward Hughes

Onye kuziri ya: M. Maillot; Lazarus
Alastair Paterson


Onye haziri ya/Onye nhazi:
Ruth Klassen; Sarah S.

Onye tugariri okwu a: The Bible Society of Nigeria

Onye biputere akwukwo: Bible for Children
www.M1914.org

©2024 Bible for Children, Inc.
Ike/ikike: i nwere ike ma obu ikike i biputa
akuko a nani i gaghi ere ya ere.

1



"Onye nkuzi! Gini ka m
ga-eme ka m wee nweta ndu
ebighi ebi?" Nwoke ahụ juru
ajuru ahụ bu onye okaiwu,
na-agbali ighogbu Jizos.

"Gini ka lwu Chineke
kwuru?" ka Jizos zara ya.

2

"Hụ Chineke na onye agbata-obi gi n'anya," ka nwoke ahụ kwuru. "Ma onye bụ onye agbata-obi m?" ka ọ juru.




3

Iji zaa ajuju nwoke ahụ, Jizos korọ akụkọ banyere otu nwoke na-eme njem si Jerusalem na-aga Jeriko. Ndị ohi wakporo nwoke ahụ n'uzo.



4

Ndị ohi zuuru ihe niile ha hụrụ, ọbuna werekwuo uwe onye-njem ahụ. Ha meruru ya ahụ nke ukwu, hapu ya n'onodu okara ndu, okara onwu n'akuku okporo uzo.



5

Ugbua, na mmaputa, otu onye nchujaja biarutere. O doro anya na ọ ga-enyere onye ahụ meruru ahụ aka. Mba!



6

Mgbe ọ huru na nwoke ahụ na-agba ọbara, ọ gafere n'akuku okporo uzo nke ozo.

N'oge na-adighi anya, a nuru nzo-ukwu nke gosiri na onye ozo na-abiaru nso. O bu onye Livai - onye na-enyere ndi nchujaja aka n'ulo nso. O gara legide onye ahụ meruru



ahụ anya,
wee hapu ya

puo n'enweghi enyemaka o nyere.

7

N'ikpeazu, otu nwoke Sameria biara. Ndi Juu kororo ndi Sameria asi. Ndi na-ege akuko Jizos agaghị atụ anya na onye Sameria ga-abu dike na nke a.



Ma ọ bụ ya. O meturu Onye Sameria ahụ n'ahụ, o wee kwusi ka o nyere ya aka.



8

Onye Sameria ahụ gburu ikpere n'ala, ma jiri nwayọọ tinye ogwu na ihe-nkechi n'onye onye-ọbia ahụ. O wee nyere onye ahụ e merurụ ahụ aka irigote n'inyinya ibu nke ya.




9

N'otu ebe obibi di n'akukụ ụzọ, onye Sameria ahụ lekọtara nwoke ahụ n'abalị niile.





10

N'ututu ọ kwurụ onye-nlekota ahụ ugwo ka o lekota onye-njem ahụ ruo mgbe ahụ ga-adicha ya mma.




11

Akukọ ahụ agwusiwo. Jizos wee juo si, "Onye bu onye agbata-obi nye onye ahụ e mejoro?"




12



Onye ọka iwu zara si, "Onye agbata-obi ya bu onye Sameria ahụ nke meere ya ebere."

13

Jizos wee si ya, "Jee, mekwa otu a." Agbata-obi mmadu bu onye ọbula no na mkpa. Anyi nwere ike igosi ihunanya site n'inyere ndi no na mkpa aka. Nke ahụ na-atọ Chineke uto.



14

Ezigbo onye Sameria


Akuko nke eweputara n'okwu Chineke,
bu akwukwo nso

Di n'ime


Luk Isi nke iri

"Ogugu na itule okwu Chineke na-enye ihe."
Abuoma 119:130

15



46



60

16

Akuko akwukwo nso a na-agwa anyi maka Chineke puru ime ihe nile,
onye kere anyi ma cho kwa ka-anyi mara ya.

Chineke mara na-anyi emehie la ya, nke O kporo nmehie. Ntarama ahuhu maka nmehie bu onwu, mana Chineke huru anyi na-anya nke ukwu u O were zite nani otu nwa ya nwoke ohuru na-anya, aha ya bu Jisos ka O bia nwuchitere anyi onwu na elu obe ma nata kwa ntarama ahuhu diri anyi maka nmehie anyi. Jisos siri n'onwu bilie ma lahachi kwa eluigwe ebe O siri bia! O buru na i kwere na Jisos ma yokwa ya mgbahara nmehie gi, O ga gbahara gi! O ga bia biri n'ime gi ugbua ma gi onwe gi ga e biri kwa n'ime Ya mgbe ebi ebi.

O buru na i kwere na ihe bu eziokwu, gwa chineke ihe a: Ezigbo jisos onye nzoputa m, e kwere na I bu chukwu/chineke, i buru mmadu ka i wee nwuo maka nmehie m nile, ma ugbua I ka dikwa ndu ozo. Biko bata n'ime ma gbahara m nmehie m nile, ka m nwee ike nwe ndu ohuru ugbua, ma otu ubochi mgbe m ga abia soro gi wee biri mbe ebi ebi. Nyere m aka ka m ruwere gi isi ma bie ndu m maka gi di ka nwa gi. Amin!

Na agu akwukwo nso mgbe nile ka gi na chineke n'ekwurita okwu ubochi nile! Ozioma Jon isi nke ato amaokwu/usoro okwu nke iri na isi.

17